

ኢየሱስ ክርስቶስን ለመከተል የሚጸለይ የውሳኔ ጸሎት

ፈጣሪ በሆነው ሁሉን ቻይ አንድ አምላክ አምናለሁ፡፡

ሌሎች አማልክትን ሁሉ እክዳለሁ፡፡

እግዚአብሔርንና ሰዎችን መበደሌን እናዘዛለሁ፡፡ ይህንንም በማድረግ በእግዚአብሔርና በሕግጋቱ ላይ አመፅን ፈፀሜያለሁ፡፡

ራሴን ከኃጢአት ግዳን አይቻለኝም፡፡

ኢየሱስ እርሱ ክርስቶስ መሆኑንና ሞትን ድል አድርጎ የተነሳ የእግዚአብሔር ልጅ መሆኑን አምናለሁ፡፡ በመስቀል ላይ በኔ ፋንታ ሞቶ የኃጢአት ቅጣቴን ከፍሎልኛል፡፡ ስለ እኔም ከመታን ተነስቷል፡፡

ከኃጢአቴ እመለሳለሁ፡፡

በመስቀል ላይ የተገኘውን የክርስቶስን ይቅርታ እለምናለሁ፡፡ ይህንንም የይቅርታ ስጦታ አሁን ተቀብያለሁ፡፡

እግዚአብሔር አባቴ መሆኑን ተቀብቼ የእርሱ መሆንን እሻለሁ፡፡

የዘላለምን ሕይወት እፈልጋለሁ፡፡

ሕይወቴን በሞላ ለክርስቶስ ሰጥቴ ከዛሬ ጀምሮ እርሱ ይመራኝ ዘንድ እገዛለታለሁ፡፡

ሌሎች መንፈሳዊ ቃል ኪዳኖችን በሙሉ ክጃለሁ፡፡ ሸሃዳንና በኔ ላይ ያለውን ቁጥጥር በሙሉ እክዳለሁ፡፡

ሰይጣንንና ክፋትን ሁሉ እክዳለሁ፡፡ ከክፉ መንፈሳውያን ሥልጣናት ጋር ያደረኳቸውን እንደ እግዚአብሔር ፈቃድ ያልሆኑ ስምምነቶችን በሙሉ እክዳለሁ፡፡

ከእግዚአብሔር ያልሆነ ሥልጣን በኔ ላይ ይኖራቸው ዘንድ ከሌሎች ጋር የገባኋቸውን ስምምነቶች ሁሉ አፍርሻለሁ፡፡

በማንኛውም ሁኔታ በኔ ላይ ተፅዕኖ እያደረገ የሚገኝ ዘር ማንዘርቼ የገቡትን ቃል ኪዳን በሙሉ አፍርሻለሁ፡፡

በኢየሱስ ክርስቶስ በኩል ከእግዚአብሔር ያልመጣ ማንኛውንም ስነ ልቦናዊ ወይም መንፈሳዊ ኃይል ሁሉ እክዳለሁ፡፡

የመንፈስ ቅዱስ ስጦታ ይሰጠኝ ዘንድ እለምናለሁ፡፡

አባቴ እግዚአብሔር ሆይ ላንተና ላንተ ብቻ ክብርን ማምጣት እችል ዘንድ አቤቴ አርነትን ስጠኝ፡፡

አንተን እንዳክብርና ሌሎችን እንድወድ የመንፈስ ቅዱስ ፍሬዎችን በውስጤ አኑር፡፡

ራሴን ለእግዚአብሔር አምላኬ በኢየሱስ ክርስቶስ በኩል መቀደሴን በሰዎችና በመንፈሳውያን ኃይላት ሁሉ ፊት አውጃለሁ፡፡

የሰማይ ዜጋ መሆኔን አውጃለሁ፡፡ እግዚአብሔር ጠባቂዬ ነው፡፡ በዘመኔ ሁሉ ኢየሱስ ክርስቶስን ብቻ እንደ ጌታዬ ለመከተል በመንፈስ ቅዱስ እርዳታ ምርጫዬ አድርጌያለሁ፡፡